



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

### **IT-TMIEN LEGISLATURA**

#### **Laqgħa Numru 521**

**L-Erbgħa, 26 ta' Awwissu, 2020**

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
Alvin Grech – Kunsillier (ħareġ fil-5.30pm)  
Horace Vella – Kunsillier  
Abigail Micallef – Ambaxxatur Lokali taż-Żgħażagħ

#### **SKUŻAT B'APOLĠIJA:**

Frankie Attard – Kunsillier

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqgħa.

### 521.1 Qari tal-ittri ta' apoloġġi

Il-Kunsillier Frankie Attard talab li jkun skużat mil-laqgħa tal-lum minħabba raġunijiet ta' xogħol. Hadd ma sab oġġezzjoni.

### 521.2 Kunsiderazzjoni u Approvazzjoni tal-Minuti

Mill-minuti ssemmiet l-offerta ta' Ġbir ta' Skart. Is-SE għarrfet lill-Kunsill illi l-bord ta' evalwazzjoni waqqa' wieħed mit-tenderers peress li kellu xi dokumenti li ma kinux kif suppost. Il-bord qed jissuġġerixxi illi jagħti l-kuntratt lil Tan-Naħli Waste Contractor għall-valur ta' Eur38500 (excl VAT). Għalkemm dan gie xi ftit over-budget, il-Kunsill approva illi dan il-kuntratt jingħata xorta u nagħmlu tajjeb għalih mill-budget li hemm allokati tal-Kunsill. Għalhekk, gie deċiż illi l-offerta tingħata lil Tan-Naħli Waste Contractor.

Inqraw il-minuti tal-laqgħa preċedenti. Dawn ġew approvati u iffirmati mis-Sindku u s-Segretarju Eżekuttiv.

### 521.3 Komunikazzjoni mis-Sindku

- 521.3.1 Il-Kunsill approva illi l-ħlasijiet tal-Kunsill issa jistgħu jibdwew isiru b'bank transfer u għalhekk qed jagħti l-awtorizzazzjoni lis-Segretarju Eżekuttiv u lis-Sindku sabiex japprovaw il-pagamenti b'dan il-mod.
- 521.3.2 Is-Sindku għarraf lill-Kunsill illi l-permess tal-PA tal-ġibjun ta' Triq Qasam San Ġorġ ħareġ u għalhekk, il-Ministeru għal Għawdex ser ikun qed jaħdem fuq l-offerti għal dan ix-xogħol. Huwa žied jgħid illi ser jingħata l-membrane fuq il-bejt tal-ġibjun ukoll sabiex ix-xogħol jiġi aħjar.
- 521.3.3 Is-Sindku qal li ergajna tlabna għal aktar ħaddiema sabiex jiġu assenjati mal-Kunsill Lokali. Sadanittant, ser inqabbdu wieħed mill-ħaddiema tal-Kunsill sabiex jagħmel id-dawra tal-knis ġewwa Santa Luċija fil-ġranet li ma jkunx hemm kennies.
- 521.3.4 Is-Sindku qal li rċieva talba sabiex issir tabella 'No Entry Except Residents' fejn il-mina tal-Lunzjata. Peress li hemmhemm jagħmel mar-Rabat, ser nitolbu lill-Kunsill tar-Rabat.
- 521.3.5 TM reggħet ħarġet l-iskema tal-European Mobility Week. Il-Kunsill iddiskuta din l-iskema u ddeċieda li japplika għal van tal-elettriku.
- 521.3.6 L-intervention unit tal-Ministeru għal Għawdex bagħtu email dwar bankina

f'kantuniera fi Triq Kerċem li hija mkissra. Għe diskuss illi din qed titkisser mit-trakkijiet u diġa għet irrangata diversi drabi. Il-Kunsill iddiskuta dwar il-possibiltà li ndejjqu l-bankina.

#### **521.4 Development Planning Fund u Sebbaħ il-Lokal**

Is-Sindku tkellem dwar il-fondi illi l-Kunsill għandu allokati għalih minn naħa tal-Planning Authority. Huwa qal illi tkellem mal-Perit dwar il-possibiltà li titrangà Triq San Girgor. Il-Kunsill iddiskuta l-culvert li hemm fejn il-Knisja u ntqal illi dan qiegħed hemm għalxejn. Is-Sindku qal illi kemm jista' jkun għandu jibqa' kollox kif inhu u forsi jitrangaw il-bankini. Huwa qal li l-aħjar haġa tkun li nistennew il-pjanta tal-Perit u nitkellmu minn hemm.

#### **521.5 Fjakkolata u Symphony of Lights 2020**

Minħabba l-pandemija, din is-sena jinsab kollox incert. Is-Sindku qal li l-applikazzjoni għall-fondi saret xorta iżda issa rridu naraw hux ser isiru l-attivitajiet. Għe diskuss illi jekk l-attivitajiet ma jsirux, il-fjakkolata xorta tista' ssir.

#### **521.6 Mizura 4**

Dwar din il-mizura, il-Perit reġa' daħħal applikazzjoni għdida mal-PA wara li għamel l-emendi li kien hemm bżonn. Ir-risultat tal-applikazzjoni tal-fondi għadna qed nistennewh.

#### **521.7 Resurfacing ta' Triq Għajn Tuta u Triq il-Gamem**

Is-Sindku spjega illi l-Ministeru għal Għawdex talab li jsir estensjoni tas-servizzi tad-drenagg lejn Triq Sarg. Għalhekk għamilna talba lill-WSC sabiex jagħtuna BOQ għall-varjazzjonijiet. L-offerta ingħatat lil Little Rock Quarry Ltd u għalhekk ser nagħmlu laqgħa magħhom u mal-WSC.

#### **521.8 Haddiem part-time tal-Bini tal-Ħitan tas-Sejjieħ**

Is-sindku ssuġġerixxa illi nerggħu noħorgu offerta għal persuna part-time fuq bini tal-ħitan tas-sejjieħ peress li m'għandna lil hadd fuq dan ix-xogħol u qed naqgħu lura. Għe deċiż li jsir dan u jkun bħala handyman ukoll.

## 521.9 Ilmenti u Suggerimenti

- 521.9.1 Is-Sindku semma l-akwadott li huwa parti minn Ta' Kerċem. Huwa qal li l-Kumitat Amministrattiv ta' Santa Luċija kien għamel ħafna xogħol kif seta' biex irranga l-mini u l-kanali tal-ilma. Is-Sindku ssuggerixxa illi għandna nqabbdu lil xi ħadd biex jagħmel dokumentarju fuq dan l-akwadott u nużawh biex anke nheggu r-restawr ta' dan l-akwadott. Il-Kunsill qabel ma' dan is-suggeriment.
- 521.9.2 Saret talba sabiex isir reserved parking fi Triq Berrini għat-trakk tal-Agrikultura sabiex x'hin jiġu jsaqqu, isibu fejn jipparkjaw. Hadd ma sab oġġezzjoni u għalekk ser napplikaw ma' TM.
- 521.9.3 Saret talba sabiex isiru double yellow lines ma' kull naħa ta' garaxx ta' residenza fi Triq Pejpu. Hadd ma sab oġġezzjoni.
- 521.9.4 Saret talba sabiex titranga bankina fi Pjazza Salvatore Busuttil peress li dan ir-resident, x'hin ikun irid johrog il-karozza mill-garaxx, il-karozzi li jkun hemm ipparkjata qed ikunu l-gew wisq lejn il-garaxx. Hadd ma sab oġġezzjoni.
- 521.9.5 Resident minn Triq Doti qed jitlob li jsiru r-road humps f'din l-istess triq. Il-Kunsill iddiskuta din it-talba izda jhoss illi m'hemmx lok għal road humps f'din it-triq. L-istess resident talab sabiex tinbidel il-mera faċcata ta' Triq Doti peress li m'għadiex tajba. Il-Kunsill ma sabx oġġezzjoni għal din it-talba.
- 521.9.6 L-Ambaxxatur Lokali ressqet talba sabiex issir vending machine fi Ġnien il-Familja. Wara li giet diskussa din it-talba, il-Viċi Sindku qal li ser jitkellem ma' xi ħadd hu li jista' jipprovdi din il-magna.

## 521.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

## 521.11 Tmien tal-Laqqgħa u data tas-seduta li jmiss.

Il-laqqgħa ntemmet fis-6.00pm u giet aġġornata għall-Erbgħa 23 ta' Settembru 2020 fil-5pm.

IFFIRMATA

Mario Azzopardi  
Sindku

IFFIRMATA

Marianne Sagona  
Segretarju Eżekuttiv